

Көдлмшчнрт, үүлд церглächнрт болн колхозникудт эврә гер тосхлгънд мөнъг өглгънә туск диг-даран

Райодас, көдлмшчнрин поселкәс көдлмшчнр, үүлд церглächнр болн колхозникуд гер тосхх мөнъг хамагъас, ягъдж өггдгн тускар Хальмг тангъчин селәнә эдл-ахун конторас сурцхана, тер учр дее-рәс эзнә гер тосххд мөнъг ягъдж авхиг цәалгъджәнәвди.

1. Сурвр: Селәнә эдл-ахун болн коммунальн банкс эврән гер тосххд кенд ссудин мөнъг өгдв?

Хәрү: СССР-н Министрмүдин Советин тогтаврар, предприятиесин, организацсин көдлмшчнрт, үүлд церглächнрт болн колхозникудт эврә гер тосхлгънд мөнъг өгхиг селәнә эдл-ахун болн коммунальн банкст даалгъсмн.

Совхозин, МТС-н, МЖС-н көдлмшчнрт, үүлд церглächнрт, селән газрин багшнрт, болн колхозникуд эврә гер тосхлгънд ссудиг, селәнә эдл ахун банкар дамдждж авхмн.

Балгъсн газрт бәадг куч-көлсчнр эврә гер тосхх ссудиг коммунальн банкар дамдждж авцах зөвтә, тернә Элст балгъсна, Башантан, Каспийск поселксин көдлмшчнр болн үүлд көдлächнр болджана.

2. Сурвр: Хальмг тангъчур хәрү ирцхәсн хальмгин гербүлд эврә гер тосххд мөнъг өглгънд ямаран льгот бәадв?

Хәрү: РСФСР-н Министрмүдин Совет 1957 джил апрелин 12-т гаргъсн 205-ч номертә тогтавртан, Хальмг тангъчур хәрү ирджәх хальмгудт гидж селәнә эдл-ахун банкар дамджулдж 30 сай арслнъ льготар ссуд өгхәр, селән газрт көдлджәх куч-көлсчнрт (көдлмшч, үүлд церглäch болн колхозникудт) эврә гер тосххд 10 мингъгәд арслнъ ссуд өгтхә, шин бәрсн гертән орад гурви джил болсна хөбнәс авн

экләд, арви джилни туршарт авсн мөнъгән хәрү орулдж өгх гисми.

Комунальн банкин халхар 3 сай үлү арслнъга кредит секгдв, түүнә условийнъ селәнә эдл-ахун банкин халхар гаргъгдсн мөнъгнлә ирлцнъгү.

Терүнләри хамднъ СССР-н Министрмүдин Советин тогтаврар, селән газрин боли балгъсна куч-көлсчнрт банкас авсн ссудин мөнъгәр гер хулддж авлгъиг зөвшәлсмн. Эн мөнъгиг хәрү орулдж өгхнъ шин гер тосхснла әдл болзгта.

3. Сурвр: Гер хулддж авхин төлә ямаран цаасд кергтә?

Хәрү: Гер хулддж авхин төлә им цаасд кергтә:

Предприятиед, организацд болн учрежденьсд гер хулддж авхин төлә боли гер тосххин төләд, депутатнрин райсоветин боли балгъсна Советин ссуд гаргъдж өгчәх шиндвр.

Хулддж авчәх герин үнинъ гаргъсн үнлгънә комиссин акт.

Үнлгънә комиссд орлццах әмтснъ:

- а) райфинотделәс кун;
- б) куч-көлсчнрин депутатнрин райисполкомас кун;
- в) селәнә эдл-ахун банкин боли Госбанка кун;
- г) ссуд авчәсн кун көдлджәсн предприятиес боли учрежденьс.

Хозрасчетн предприятиес боли организацс банкд даалгъврн цааснла хамднъ гер хулддж авхд өггдсн ссудин мөнъгндән ирлцүлдж гер хулддж авчәх улсин спискинъ тәвдми, бюджетн учрежденьд көдлджәсн, үүлд церглächнр банкд бийснъ даалгъврн цаас кедж өгдми.

Э. МОГОЛЦЫКОВ,

Хальмг тангъчин селәнә эдл-ахун банкин управляющ.